



Kappingareftirlitið
Skálatrøð 30
Postboks 71
110 Tórshavn

J.nr. 16/00577
Dato: 10. Mai 2017
E-postur: info@fuglafjordur.fo
Heimasíða: www.fuglafjordur.fo

Kæra frá P/F Faroe Agency til Kappingareftirlitið um avgerð býráðins um loðbátatænastuvirksemi á Fuglafirði.

Fuglafjarðar kommuna hevur móttikið skriv frá Kappingareftirlitinum, dagfest 19. apríl 2017, har víst verður til, at eftirlitið tann 09. desember 2016 fekk kunning um viðurskiofti í sambandi við loðsbátatænastivirksemi á Fuglafirði, ið møguliga er í stríð við kappingarlógina.

Í hesum sambandi verður helst víst til skriv frá Advokatvirkinum v/ Petur Evan Djurhuus til Kappingareftirlitið, dagfest 09. desember 2016 saman við undirliggjandi skjølum, sum kommunan tá fekk avrit. Allir býráðslimir vórðu tá kunnaðir um kærana, sum lögfrøðingurin sendi eftirlitinum vegna P/F Faroe Agency.

Kommunan hevur ikki hoyrt nakað aftur til málið fyrr enn 19. apríl 2017, tá ið kommunan móttekur ætlanarskriv frá Kappingareftirlitinum um avgerð, sum Kappingarráðið kemur at taka í málinum, og fekk kommunan 14 daga freist til at svara. Hesi tíðarfreist kundi kommunan ikki taka undir við og heitti gjøgnum lögfrøðing kommununar á eftirlitið um at veita kommunini eina freist til eftir 30. mai 2017, tá ið býráðið kom at halda sín regluliga fund.

Eftir teldusamskifti aftur og fram hevur kommunan fingið hoyringsfreist til tann 12. mai 2017.

Í skrivinum frá Kappingareftirlitinum verður greitt frá málinum, sum deild er upp í innleiðing, loðslógina, kappingarviðurskifti, somuleiðis sum § 12, stk. 2, nr. 1, og § 12 stk. 2 nr. 2 í kappingarlógini verða útgreinað.

Niðurstøðan er:

Kappingareftirlitið metir, at Fuglafjarðar býráð á býráðsfundi tann 27. november 2014, har avgjørt varð at staðfesa avgerðina hjá vinnunevndini í kommununi hin 14. apríl 2014, har vinnunevndin avgjórði, at biðja havnameistarán um at skipa so fyri, at "Pilot" verður fyrstaval til loðs- og oljusperrutænastur" fremur brot á § 12, stk. 1 í kappingarlógini, tí kommunan við at favorisera egna loðstænastutilbúgving avmarkar møguleikar hjá øðrum loðsbátatænastuveitarum at virka á Fuglafirði.

Kappingareftirlitið vil tí áleggja Fuglafjarðar kommunu um at skipa so fyri, at veitarar av loðsbátatænastum framyvir kunnu kappast á jøvnum fæti á Fuglafirði. Kappingareftirlitið hugsar serstakligar um tær støður, har



agentar/umboðsmenn, ið umboða loðsskyldug skip, ikki skulu verða forðaði í at nýta egnar loðsbátar til at seta loðsin á tað loðsskylduga skipið, og at taka hann aftur av skipinum, tá ið loðsbátatænastan er veitt. Hetta treytar sjálvsagt, at viðkomandi loðsbátur er góðkendur av Sjóvinnustýrinum og megnar at yvirhalda áserttu freistinar, sbt § 3 og 4 í kunngerð nr. 153 frá 21. desember 2012.

Annars verður víst til skrivligt samskifti millum Kappingareftirlitið og Uttanríkis- & vinnuáráðum kappingarásetingar í havnalóðslógini, og har ráðið í telduposti, dagfestum 05. apríl 2017 er komið til ta niðurstøðu, at hvat loðsbátavirksemi viðvíkur eru ongar ásetingar í løgtingslóg um havnalóðsing, sum seta kappingarlógina til viks.

Hoyringsfreistin er sett til 2 vikur við móttøkum av hesum brævi, og kunnu viðmerkingar verða sendar Kappingareftirlitinum, Skálatrøð 20, Postboks 73, FO-110 Tórshavn.

Annars hevur skrivligt samskifti verið millum Advokatskrivstovuna og Advokatvirkið árenn kæran verða send Kappingareftirlitinum um viðirskiftini viðvíkjandi loðstænastuni á Fuglafirði, og har kommunan hevur greitt frá síni avgerð, sum fram varð av einum meiriluta (5-4) á fundi tann 27. november 2014.

Fyrisitingin hevur heitt á Eyðbjørn Larsen, lögfrøðing á Advokatskrivstovuni um at gera eitt upprit í málinum, og fyriliggur hetta við telduposti, dagfestum 03. mai 2015 og varð av kommunustjóranum beinleiðis sent vinnunevndini áðrenn nevndarfundin.

Vinnunevndin hevur havt málið til viðgerðar á fundi tann 03. mai 2017, og hevur býráðið móttikið tilmæli frá einari samdari vinnunevnd í málinum frá Kappingareftirlitinum um loðsbátatænastu í Fuglafirði.

Mælt verður býráðnum til at avvísar kærana frá Kappingareftirlitinum.

Fuglafjarðar havn er eina av mest traffikeraðu havnum í Føroyum, og er tað tí av størsta týðningi, at vit hava eina tryggja og vælvirkandi skipan 24 tímar um døgni allar 365 dagarnar í árinum. Tí er tað av størsta týðningi, at loðstænastan er staðsett á fjørðinum.

Kappingaravleiðandi ella ikki – skulu skipsagentar stýra loðstænastuni í Føroyum framyvir, verður veruliga talan um kappingaravleiðing.

Hyggja vit eftir londum uttan um okkum og samanbera, hvussu aðrar havnir skipa seg, síggja vit, at meginreglan er, at loðsing og loðsflutningur eru fyri seg.

Vit halda, at kommunan eigur at verja og gera sítt til, at vit kunnu varðveita tað vinnulív, sum vit hava á fjørðinum við teimum inntøkum, ið hetta virksemi ber við sær.

Tí er tað ein samd vinnunevnd, sum mælir býráðnum til at avvísar kærana við omanfyri nevndu grundgevingum.



Niðurstøða á býráðsfundi 04. mai 2017:

Uppskot frá borgarstóranum um at taka málið av skránni til nærri lögfrøðisligar kanningar um ivamál, og at málið verður lagt aftur fyri eykabýráðsfundin 10. mai 2017 til endaliga støðutakan, varð samtykt.

Hoyringssfreistin hjá Kappingareftirlitinum er sett til 12. mai 2017.

Vinnunevndin hevur viðgjørt málið aftur á fundi tann 09. mai 2017.

“Hoyringsskriv frá Kappingareftirlitinum, dagfest hin 19. apríl 2017”

Tilmæli frá einum meiriluta Kristiani Petersen og Magna Herason Jøkladal í málinum frá Kappingareftirlitinum um loðsbátatænastu á Fuglafirði.

Mælt verður býráðnum til at ógilda býráðssamtyktina frá 27. november 2014. Tá ið Kappingareftirlitið, sum hægsti myndugleiki á økinum, er komið til ta niðurstøðu, at Fuglafjarðar kommuna við samtyktini frá 27. november 2014 hevur framt brot á § 12, stk. 1 í kappingarlógini, eiga vit sum kommuna at taka hetta til eftirtektar og seta til vikis (ógilda) samtyktina frá 27. november 2014.

Tað skal verða upp til havnameistarán/Fuglafjarðar havn at umbiðja tær veitingar í mun til loðsvirksemi, sum neyðugar eru.

Kommunan eigur at umhugsa at bjóða út loðsbátatænastuna.

Minnilutin Sigurð S. Simonsen kemur við einum minnilutauppskoti til býráðið at taka støðu til.

Avgerð:

Málið hevur verið til viðgerðar á eykabýráðsfundi tann 10. mai 2017 og varð avgerð tikin av einum meiriluta við 6 av 9 limum um, at tikið verður undir við tilmælinum frá meirilutanum í vinnunevndini frá 09. mai 2017.

Minnilutin Sigurð S. Simonsen, Eyðun á Lakjuni og Edva Jacobsen settu fram uppskot citat “ Undirritaðu vilja mæla býráðnum til at taka undir við tilmælinum frá eini samdari vinnunevnd, dagfest 03. mai 2017, har mælt verður til at avvísa kærana frá Kappingareftirlitinum” citat enda.

Uppskotið fall við 3 atkv. fyri og 6 atkv. ímóti.

Avgerðin verður hervið kunnað Kappingareftirlitinum. Skrivið er sent sum teldupostur til kapping@kapping.fo og við posti.

Vinarligar heilsanir


Sonni á Horni
borgarstóri


// Jákup Frants Larsen
kommunustjóri